

11. انسانی جسم اور عضوی نظام

1. اعضا اور عضوی نظام کن اجزا سے بنتے ہیں؟
2. انسانی جسم میں کون کون سے عضوی نظام ہیں؟



گزشتہ جماعت میں آپ نے جانداروں کی چند خصوصیات کا مطالعہ کیا ہے۔ جانداروں کی خصوصیات کو ظاہر کرنے والے زندگی کے لیے ضروری افعال حیاتی افعال (Life processes) کہلاتے ہیں۔

1. گھری نیند کے دوران ہمارے جسم میں کون کون سے افعال جاری رہتے ہیں؟
2. ہمارے جسم میں کون کون سے حیاتی افعال مسلسل جاری رہتے ہیں؟

بتائیے تو بھلا!



ہمارے جسم میں مختلف حیاتی افعال بہتر طریقے سے انجام پانے کے لیے کئی اعضا کے گروہ کام کرتے رہتے ہیں۔ ان حیاتی افعال کے مختلف مراحل ہوتے ہیں۔ مخصوص مرحلے پر مخصوص اعضا باقاعدہ طریقے سے افعال انجام دیتے رہتے ہیں۔ اعضا کا ایسا گروہ جو ایک مخصوص فعل انجام دیتا ہے عضوی نظام کہلاتا ہے۔ ہمارے جسم میں ہضمی نظام، تنفسی نظام، نظامِ دورانِ خون (دموی نظام)، عصبی نظام، اخراجی نظام، تولیدی نظام، عضلاتی نظام جیسے کئی عضوی نظام اپنے افعال انجام دیتے ہیں۔

حیوانات کے جسم میں کون سے اعضا تنفس کا فعل انجام دیتے ہیں۔



انسانی جسم میں تمام حیاتی افعال کی انجام دہی کے لیے تو انائی کی سخت ضرورت ہوتی ہے۔ تو انائی خلیات میں پیدا ہوتی ہے۔ اس کے لیے خلیات کو حل پذیر غذا اور آسیجن مہیا ہونا ضروری ہے۔ یہ کام تنفسی نظام اور نظامِ دورانِ خون کے ذریعے ہوتا ہے۔ تنفس کا عمل ذیل کے تین مراحل میں انجام پاتا ہے۔



آئیے، دماغ پر زور دیں۔

ایبا، کپکوا، جھینگر، بیات، مختلف آبی حیوانات اور پرندے کس عضو کی مدد سے تنفس کا فعل انجام دیتے ہیں؟ اس کی ایک جدول تیار کیجیے۔



بتائیے تو بھلا!

ایندھن کے جلنے سے حرارت کے ساتھ آواز اور روشنی پیدا ہوتی ہے۔ کیا اسی طرح غذا ای اجزاء کے احتراق کے دوران بھی آواز اور روشنی پیدا ہوتی ہوگی؟

1. تنفسی نظام میں کون کون سے اعضا شامل ہیں؟
2. کھانا کھاتے وقت بات نہیں کرنا چاہیے۔ کیوں؟


1. بیرونی تنفس - ناک کے ذریعے ہوا جسم داخل ہوتی ہے۔ یہاں سے یہ سانس کی نالی کے ذریعے دونوں پھیپھڑوں میں جاتی ہے۔

ب. سانس خارج کرنا : پھیپھڑوں میں داخل شدہ ہوا کی آسیجن خون میں شامل ہوتی ہے۔ خون جسم کی کاربن ڈائی آسیجن ڈائی پھیپھڑوں میں پہنچاتا ہے اور وہ ہوا کے ساتھ سانس کے ذریعے خارج کی جاتی ہے۔



پھیپھڑوں کے ذریعے انجام پانے والے ان دونوں افعال کو مجموعی طور پر بیرونی تنفس کہتے ہیں۔

2. اندروی تنفس : جسم کے تمام خلیات اور خون کے درمیان ہوا کے لین دین کو اندروی تنفس کہتے ہیں۔ خون سے O_2 خلیات میں جاتی ہے اور خلیات سے CO_2 خون میں داخل ہوتی ہے۔

3. خلوی تنفس : خلیات میں آسیجن کی وجہ سے گلوكوز جیسے حل پذیر اجزاء کا دھیما احتراق ہو کر ATP کی شکل میں تو انائی خارج ہوتی ہے۔ اس دوران CO_2 اور آبی بخارات جیسے بے کار مادے تیار ہوتے ہیں۔ اس عمل کو خلوی تنفس کہتے ہیں۔ ذیل کی مساوات کے ذریعے خلوی تنفس کو مختصر طور پر لکھا جاتا ہے۔



تنفسی نظام (Respiratory system) : ساخت اور افعال



1. ناک (Nose) : عمل تنفس اور تنفسی نظام کی ابتدائناک سے ہوتی ہے۔ ناک میں موجود بال اور لیس دار ماڈے کی وجہ سے ہوا پھین کر اندر داخل ہوتی ہے۔

2. حلق (Pharynx) : حلق سے غذا کی نالی اور سانس کی نالی کی ابتداء ہوتی ہے۔ سانس کی نالی غذا کی نالی کے سامنے پائی جاتی ہے۔ سانس کی نالی کے اوپری سرے پر ایک ڈھلن ہوتا ہے۔ غذا کی نالی میں غذا کے داخلے کے دوران سانس کی نالی اس ڈھلن کے ذریعے بند ہو جاتی ہے۔ اس لیے عام طور پر غذا سانس کی نالی میں نہیں جاتی۔ باقی اوقات سانس کی نالی ہمیشہ کھلی رہتی ہے اس لیے ہوا حلق سے ہوا کی نالی میں ہی داخل ہوتی ہے۔

3. سانس کی نالی (Trachea) : سانس کی نالی کا ابتدائی حصہ صوتی وتر (vocal cords) کی وجہ سے پھولا ہوا ہوتا ہے۔ سینے میں سانس کی نالی دو شاخوں میں تقسیم ہو جاتی ہے۔ ایک شاخ دائیں پھیپھڑے کی جانب اور دوسری بائیں پھیپھڑے کی جانب جاتی ہے۔

4. پھیپھڑے (Lungs) : صدری کھٹے میں دل کی بائیں اور دائیں جانب ایک ایک پھیپھڑا پایا جاتا ہے۔ صدری کھٹے کا بڑا حصہ پھیپھڑوں کے ذریعے گھرا ہونے کی وجہ سے دل کی سطح کا بڑا حصہ ان کے ذریعے ڈھکا ہوتا ہے۔ ہر پھیپھڑے پر دھری جھلی کا غلاف پایا جاتا ہے۔ اسے ششی غلاف (Pleura) کہتے ہیں۔ پھیپھڑے آنف کی مانند چکدار اور چھوٹے چھوٹے جوف سے بنے ہوتے ہیں جو ہوا کی تھیلیاں کھلاتے ہیں۔ ہوا کی تھیلیاں کے اطراف شعری نالیوں کا بے حد گھنائی جاتی ہے۔

ہوا کی تھیلیوں کا غلاف بہت پتلا ہوتا ہے۔ اسی طرح شعری نالیوں کا غلاف بھی پتلا ہوتا ہے۔ اس پتلے غلاف میں سے ہوا کا لین دین آسانی سے ہو سکتا ہے۔ پھیپھڑوں میں ان گنت تھیلیوں کی موجودگی کی وجہ سے ہوا کے لین دین کے لیے کافی وسیع سطح درستیاب ہوتی ہے۔


پھیپھڑوں کے ذریعے ہوا کا لین دین : پھیپھڑوں میں ہوا کی تھیلیوں کے اطراف خون کے بہاؤ کے دوران مسلسل ہوا کا لین دین جاری رہتا ہے۔ خون کے سرخ جسمیوں (RBC) میں ہیموگلوبین نامی لواہ آمیز پروٹین ہوتی ہے۔ ہیموگلوبین میں آئی ہوئی ہوا سے آسیجن جذب کرتی ہے۔ اسی دوران CO_2 اور آبی بخارات خون سے الگ ہو کر ہوا کی تھیلیوں میں داخل ہوتے ہیں اور وہاں کی ہوا میں شامل آسیجن خون میں شامل ہو جاتی ہے۔ CO_2 اور آبی بخارات خون سے باہر نکل کر سانس کے ذریعے خارج کر دیے جاتے ہیں۔

5. پرودہ شکم (Diaphragm) : پسلیوں کے ذریعے بننے والے سینے کے پنځرے کے نیچے ایک عضلاتی پرودہ ہوتا ہے۔ اسے پرودہ شکم کہتے ہیں۔ پرودہ شکم شکمی کھٹے اور صدری کھٹے کے درمیان ہوتا ہے۔ پسلیوں کا کسی قدر اوپر اٹھنا اور پرودہ شکم کا نیچے جانا یہ دونوں عمل ایک ساتھ واقع ہونے سے پھیپھڑوں پر دباؤ میں کمی ہوتی ہے، اس لیے بیرونی ہواناک کے ذریعے پھیپھڑوں میں داخل ہوتی ہے۔ پسلیوں کا اپنے مقام پر واپس ہونے اور پرودہ شکم کے واپس اوپر آنے سے پھیپھڑوں پر دباؤ پڑتا ہے۔ ان میں موجود ہوا باہر ڈھکیل جاتی ہے۔ پرودہ شکم کی مسلسل اوپر اور نیچے حرکت عملِ تنفس کے لیے ضروری ہے۔

مشابہہ کر کے گفتگو کیجیے۔



تنفس کے عمل کے دوران سینے کے پنجرے کے نچلے حصے میں ہونے والی حرکات کا مشابہہ کیجیے اور بحث کیجیے۔



11.2: عمل تنفس اور ہونے والی حرکات

1. دورانِ خون کسے کہتے ہیں؟

2. نظامِ دورانِ خون میں کون کون سے اعضا شامل ہوتے ہیں؟

ذرا یاد کیجیے۔






نظامِ دورانِ خون (Blood circulatory system)

جسم کے مختلف اعضا میں پانی، محکاب، آسیجن، حل شدہ غذائی اجزاء، بے کار مادے وغیرہ کی ترسیل نظامِ دورانِ خون کرتا ہے۔ انسان اور اعلیٰ سطح کے حیوانات میں دورانِ خون کے لیے عیجمدہ نظام ہوتا ہے۔ نظامِ دورانِ خون میں دل، خون کی نالیاں اور عروق شعریہ شامل ہیں۔

دل - ساخت اور افعال : سینے کے پنجرے کے تقریباً


درمیان میں دل پایا جاتا ہے۔ وہ پسلیوں کے پیچھے دونوں پھیپھڑوں کے درمیان اور کسی قدر بائیں جانب جھکا ہوا ہوتا ہے۔ ہمارے دل کا جنم ہماری مٹھی کے مساوی اور وزن عام طور پر ۳۶۰ گرام ہوتا ہے۔ دل کے اطراف دہری قلبی جھلی پائی جاتی ہے۔ دل کی ان دونوں جھلیوں کے درمیان ایک مائع ہوتا ہے جس کی وجہ سے دل رگڑ اور ضرب سے محفوظ رہتا ہے۔

انسانی دل عضلاتی اور نرم ہوتا ہے۔ یہ قلبی عضلات سے بنتا ہوتا ہے۔ قلبی عضلات غیر ارادی ہوتے ہیں۔ ان کے سکڑنے اور پھیلنے کا عمل ایک لے میں ہوتا ہے۔ اسے ہی دل کا دھڑ کنا کہتے ہیں۔ دل کے اندر طولی پردے کی وجہ سے بایاں اور دایاں اس طرح دو حصے بنتے ہیں۔ ان حصوں کے مزید دو دو خانے بنتے ہیں۔ اس طرح دل میں چارخانے پائے جاتے ہیں۔ اوپر کے خانوں کو اذن القلب اور نیچے کے خانوں کو بطن القلب کہتے ہیں۔




11.3: دل کی ساخت اور دورانِ خون

خون کی نالیاں - ساخت اور افعال : دل کی دھڑکن مسلسل جاری رہتی ہے جس کی وجہ سے خون کی نالیوں میں خون مسلسل دورہ کرتا رہتا ہے۔ خون کی نالیاں دو قسم کی ہیں۔



11.4: شریان اور ورید کی ساخت



11.5: عروق شعریہ

شریانیں : دل سے جسم کے مختلف حصوں کو خون لے جانے والی نالیاں شریان کہلاتی ہیں۔ شریانیں جسم میں گہرائی میں پائی جاتی ہیں۔ ششی شریان (پھیپھڑوں کی شریان) کے سوا تمام شریانوں کے ذریعے آکسیجنی خون (صاف خون) لے جایا جاتا ہے۔ شریانوں کی دیواریں موٹی ہوتی ہیں۔ شریانوں میں کھلیندے نہیں پائے جاتے۔

وریدیں : جسم کے مختلف حصوں سے دل کی طرف خون لانے والی نالیاں ورید کہلاتی ہیں۔ ششی ورید (پھیپھڑوں کی ورید) کے سوا تمام وریدوں کے ذریعے غیر آکسیجنی خون (گندہ خون) لا جایا جاتا ہے۔ وریدیں عموماً جلد سے لگی ہوتی ہیں۔ ان کی دیواریں پتلی ہوتی ہیں۔ بڑی وریدوں میں کھلیندے پائے جاتے ہیں۔

ایسا ہو چکا ہے۔

۱۶۲۸ء میں برطانوی ڈاکٹر ولیم ہاروے نے وضاحت کی کہ جسم میں دورانِ خون کا عمل کس طرح انجام پاتا ہے۔ انہوں نے یہ نظریہ پیش کیا کہ ہمارا دل ایک عضلاتی پمپ ہے۔ اس پمپ کے ذریعے ہمارے جسم میں خون کا دوران ہوتا ہے۔ خون کی نالیوں میں کھلیندے کس طرح کام کرتے ہیں یہ بھی ہاروے ہی کی دریافت ہے۔

ذراسو چیز۔



عروق شعریہ (Capillaries)

شریانیں جسم میں پھیلتی ہیں تو ان میں شانحیں تیار ہوتی ہیں۔ ان کا قطر بدنگ چھوٹا ہوتا جاتا ہے۔ وہ بال جیسی نظر آتی ہیں۔ انہیں عروق شعریہ کہتے ہیں۔ عروق شعریہ بے حد باریک اور پتلی دیوار والی نالیاں ہیں۔ اس وجہ سے عروق شعریہ اور خلیات کے درمیان ماؤن کالین دین بہ آسانی ہوتا ہے۔ اس لین دین کے ذریعے خلیات کو آکسیجن، غذائی مادے، محركاب اور وٹامن حاصل ہوتے ہیں اور خلیات کے بے کار مادے خون میں داخل ہوتے ہیں۔ عروق شعریہ ایک دوسرے سے جڑتی ہیں اور بڑے قطر کی نالیاں تیار ہوتی ہیں۔ انہی کو ہم ورید کہتے ہیں یعنی ہر عضو میں عروق شعریہ کا جال پھیلا ہوا ہوتا ہے۔

کیا آپ جانتے ہیں؟

عام طور پر صحبت مند انسان کا دل ایک منٹ میں ۷۲ ر بار دھڑکتا ہے۔ ورزش یا کام کرنے سے یا دل میں پیدا ہونے والے جذبات دھڑکن میں اضافہ کرتے ہیں۔ جب انسان آرام کر رہا ہو یا سورہا ہو تو اس کی رفتار کم ہو جاتی ہے۔ چھوٹے بچوں کے دل کی دھڑکن کی رفتار زیادہ ہوتی ہے۔ دل کے دھڑکنے کے دوران دو قسم کی آواز آتی ہے۔ ایک آواز دلب، اور دوسری دلب کہلاتی ہے۔ دل ہر ایک دھڑکن کے ساتھ تقریباً ۵۰ ملی لتر خون دھکیلتا ہے۔

دورانِ خون / دل کے افعال

دل کے ذریعے جسم کے مختلف حصوں کو خون پہنچانے اور وہاں سے واپس لانے کے فعل کو دورانِ خون، کہتے ہیں۔ دورانِ خون کے مسلسل جاری رہنے کے لیے دل سکڑتا اور پھیلتا ہے۔ دل کے ایک بار سکڑنے اور ایک بار پھینے کے عمل کو مجموعی طور پر دل کی ایک دھڑکن کہتے ہیں۔

اشیا: چھوٹے قطر کی دوڑ لمبی ربر کی نلی، گھڑی، قیف۔



1. ربر کی نلی کے ایک سرے کو قیف سے جوڑ دیے۔
2. نلی کا دوسرا سر ادل کی دھڑکن سننے کے لیے کان کے پاس رکھے۔
3. قیف کا کھلا حصہ سینے کی بائیں جانب رکھے۔
4. دل ایک منٹ میں کتنی بار دھڑکتا ہے، گھڑی کی مدد سے نوت کیجیے۔

نبض: دل کی دھڑکن اور نبض کا تعلق معلوم کیجیے۔



1. کان کے پیچے یا پیر کی ایڑی کے اوپر کی جانب بھی دل کی حرکت محسوس ہوتی ہے۔ یہ حرکت کس وجہ سے ہوتی ہے؟
2. انگلی کٹھنے یا کہیں زخم ہونے پر کیا بہتا ہے؟



خون

خون سرخ رنگ کی ایک بہنے والی شے ہے۔ خون ایک مائع اتصالی نتیجہ ہے۔ آکسیجنی خون کا رنگ گہرا سرخ، ذائقہ کھارا اور pH (پی ایچ) 7.4 ہوتا ہے۔ خون دونیادی اجزاء سے بنتا ہے۔ (۱) دموی سیال (۲) خون کے جسمیے

خون کے جسمیے / خلیات (Blood corpuscles / cells)	دموی سیال (Plasma)
1. خون کے سرخ جسمیے (RBC) جسمت میں چھوٹے، گول، بے مرکزہ خلیات۔ ان میں ہیموجلوبن کی موجودگی سے خون سرخ نظر آتا ہے۔ ہیموجلوبن کی وجہ سے آکسیجن خون میں شامل ہوتی ہے۔ - خون کے ہر مکعب میلی میٹر جنم میں 50 تا 60 لاکھ RBC ہوتے ہیں۔ RBC ہڈی کے گودے میں پیدا ہوتے ہیں اور ان کا عمر صدی تقریباً ۱۰۰ دن ہوتا ہے۔	الف۔ دموی سیال زردی مائل، شفاف، کسی قدر اساسی مائع ہے۔ اس میں 92% ہوتا ہے۔ 90% پروٹین، 6% غیر نامیاتی نمک، 1% دیگر اجزاء ہوتے ہیں۔ 2. خون کے سفید جسمیے (WBC) جسمت میں بڑے، مرکزہ بردار، بے رنگ خلیات۔ خون کے ہر مکعب میلی میٹر میں 5000 تا 10,000 سفید جسمیے پائے جاتے ہیں۔ - ان خلیات کی پانچ فتحمیں ہیں: بیسویفل، ایوسینوفل، نیوٹروفل، مونوسائٹس، لمفو سائٹس۔ - سفید جسمیے ہڈی کے گودے میں پیدا ہوتے ہیں۔
افعال: سفید جسمیے ہمارے جسم میں فوجی کا کام کرتے ہیں۔ جسم میں کہیں بھی امراض کے جراشیم داخل ہوں تو یہ ان پر حملہ کرتے ہیں۔ یہ خرد جانداروں کی وجہ سے ہونے والے امراض سے حفاظت کرتے ہیں۔	د۔ فاہرین یونیورسٹیں اور پروٹھرومنیں خون کے انجامات میں مدد دیتی ہیں۔
3. پلیٹلیٹس (Platelets) - یہ بے حد چھوٹے قرص نما ہوتے ہیں۔ - خون کے ایک مکعب میلی میٹر میں یہ تقریباً 2.5 تا 4 لاکھ ہوتے ہیں۔ فعل : یہ خون کے انجامات میں حصہ لیتے ہیں۔	ہ۔ غیر نامیاتی آئین - کیلشیم، سوڈیم، پوتاشیم عصبی اور عضلاتی افعال پر قابو رکھتے ہیں۔

خون کے افعال

1. گیسوں کا نقل و حمل: پھیپھڑوں میں موجود آسیجن خون کے ذریعے جسم کے تمام خلیات تک پہنچائی جاتی ہے۔ اسی طرح نسیجوں سے کاربن ڈائی آکسائیڈ پھیپھڑوں میں لاٹی جاتی ہے۔
2. تغذیاتی ماڈلوں کی ترسیل (خلیات کو غذا مہیا کرنا): غذائی نالی کی دیواروں کے ذریعے گلکوز، امینو ایسٹ، رونگی تر شے جیسے ہضم شدہ سادہ تغذیاتی ماڈلے خون میں جذب کیے جاتے ہیں اور جسم کے باہر غلیبی تک پہنچائے جاتے ہیں۔
3. بے کار ماڈلوں کی ترسیل: یوریا، امینو ایسٹ، کریبی ٹینین وغیرہ نائزرو جنی ماڈلے نسیجوں سے خون میں جمع کیے جاتے ہیں۔ بعد میں یہ ماڈلے جسم سے باہر خارج کرنے کے لیے خون کے ذریعے گردوں کی جانب لے جائے جاتے ہیں۔
4. جسم کی حفاظت: خون میں ضد جسمیہ (antibody) کے تیار ہونے سے خود جراشیم اور دیگر نقصان دہ ذریعات سے جسم کی حفاظت ہوتی ہے۔
5. خامروں اور محركاب کا نقل و حمل: خامرے اور محركاب کا جس مقام پر افزای ہوتا ہے، وہاں سے وہ خون کے ذریعے اس مقام تک لے جائے جاتے ہیں جہاں ان پر عمل ہوتا ہے۔
6. جسمانی درجہ حرارت پر قابو: نالیوں کے مناسب پھیلاوا اور سکڑاؤ کی وجہ سے جسم کا درجہ حرارت مستقل طور پر 37°C ہوتا ہے۔
7. جسم میں سوڈیم، پوٹاشیم جیسے نمکیات کو متوازن رکھنا۔
8. زخم سے خون بہرہ رہا تو تھکے تیار کر کے زخم بند کرنے کا فلپیٹلیٹس اور دموی سیال میں موجود فابرینو جین نامی پروٹین کرتے ہیں۔

اعطیہ خون کے لیے خون کہاں سے مہیا ہوتا ہے؟

بلڈ بینک: بلڈ بینک میں کسی مرض سے پاک فرد کے جسم سے مخصوص طریقے سے خون نکالا جاتا ہے اور وہ ضرورت مندوں کو دیا جاتا ہے۔ جمع کیا گیا خون اگر فوراً استعمال نہ کرنا ہو تو اسے کچھ عرصے تک ریفریجریٹر میں رکھا جاسکتا ہے۔

خون کا داتا: جو شخص خون دیتا ہے اسے خون کا داتا کہتے ہیں۔

خون کا صارف: جو شخص کو خون دیا جاتا ہے اسے خون کا صارف کہتے ہیں۔

گروپ O کا خون دوسرے تمام گروپوں کے افراد کو دیا جاسکتا ہے جبکہ **AB** گروپ کا شخص تمام گروپ سے خون لے سکتا ہے۔ اس لیے **O** گروپ کو آفاتی داتا (Universal donor) کہتے ہیں اور **AB** خون کا گروپ آفاتی صارف (Universal recipient) کہلاتا ہے۔

انسانی خون کے گروپ (Human blood groups)

خون میں موجود ضد جسم (ایئٹی بی ایٹیز) اور تریاق زا (ایئٹی جن) ان دو پروٹین کی بناء پر خون کے مختلف گروپ کیے گئے ہیں۔ انسانی خون کے A، B، AB اور O اس طرح چار ہم گروپ ہیں۔ آراتچی پاز ٹیو اور آراتچی ٹیگیو اس طرح ہر گروپ کی دو قسمیں ملا کر مجموعی طور پر خون کے آٹھ گروپ ہیں۔ (مثلاً A Rh+ve اور A Rh-ve)

خون کا عطیہ: کسی انسان کے حادثے کا شکار ہونے پر زخم کے ذریعے خون بہتا ہے۔ آپریشن کے وقت بھی کئی بار مریض کو خون دینا پڑتا ہے۔ اسی طرح اینیمیا، ٹھالسیمیا (Thalassemia)، کینسر کے مریضوں کو بھی خون دیا جاتا ہے۔ جسم میں خون کی کمی کو دور کرنے کے لیے جب ضرورت مند کو خون دیا جاتا ہے تو اسے 'خون کا عطیہ' کہتے ہیں۔

خون کا گروپ موروثی ہوتا ہے۔ اس کا انحصار ہمارے جسم میں والدین کی جانب سے منتقل ہونے والے جین پر ہوتا ہے۔ خون کا عطیہ دیتے وقت مشابہ گروپ کا خون ہوتا ہے۔ اگر خون کا گروپ مشابہ نہ ہو تو مریض کو نقصان ہو سکتا ہے۔ اس وجہ سے مریض کی موت کا بھی اندریشہ ہوتا ہے۔

آج کا داتا کل کا صارف ہو سکتا ہے۔ بغیر کسی توقع کے خون کا عطیہ دراصل زندگی کا عطیہ ہے۔ حادثے، جریان خون (خون کا بہنا)، ولادت اور آپریشن کے وقت مریض کو خون کی ضرورت ہوتی ہے۔ صحت مند انسان کے ذریعے دیے گئے خون کا استعمال مریض کی زندگی بچانے کے لیے کیا جاتا ہے۔ اس لیے خون کے عطیہ کو سب سے افضل عطیہ کہا جاتا ہے۔



۶۰

آپ کے علاقے میں موجود کسی بلڈ بینک کو جائیے اور خون کے عطیہ کے تعلق سے مزید معلومات حاصل کیجیے۔

فشارخون (خون کا دباؤ) (Blood pressure): دل کے سکڑنے اور پھیلنے سے شریانوں میں خون مسلسل بہتار ہتا ہے۔ دل کے سکڑنے سے شریان کی دیواروں پر دباؤ پڑتا ہے۔ اسے 'فشارخون' کہتے ہیں۔ جسم کے تمام حصوں تک خون پہنچنے کے لیے خون کا دباؤ ضروری ہوتا ہے۔ دل کے سکڑنے وقت اس دباؤ کی پیمائش کی جاتی ہے تو اسے 'سستوک دباؤ' کہتے ہیں اور دل کے پھیلنے پر کی گئی دباؤ کی پیمائش کو 'ڈالسٹوک دباؤ' کہتے ہیں۔ صحبت مندانہ کے خون کا دباؤ تقریباً $120 \text{ mm}/89 \text{ mm}$ تا $139 \text{ mm}/80 \text{ mm}$ پارے کے ستون کے مساوی ہوتا ہے۔ خون کے دباؤ کی پیمائش کے لیے اسکلمو مینو میرٹ نامی آئے کا استعمال کیا جاتا ہے۔



اسے ہمیشہ ذہن میں رکھیں۔

- * ہمارے جسم میں روزانہ نیا خون تیار ہونے کا عمل جاری رہتا ہے۔

* ایک وقت میں ۳۵۰ ملی لٹر خون کا عطیہ دیا جائے تو ہمارا جسم ۲۴ رہنٹوں میں اس خون کی کمی کو پورا کر دیتا ہے۔

* حاملہ، دودھ پلانے والی خواتین خون کا عطیہ نہیں دے سکتیں۔

* خون دیتے وقت / دینے کے بعد کوئی تکلیف نہیں ہوتی۔

* قومی رضا کارانہ یوم عطیہ خون کیم اکٹوبر کو منایا جاتا ہے۔

* اٹھارہ برس سے زیادہ عمر کا شخص سال میں ۳ تا ۲ مرتبہ خون دے سکتا ہے۔



11.6: خون کے دباؤ کی پیمائش کا آلہ

بلند فشار خون (ہائی بلڈ پریشر) : انسانی جسم کے خون کا دباؤ طبعی دباؤ سے زائد ہوتا ہے۔ بلند فشار خون سے متاثر شخص کی شریانوں میں غیر معمولی تناؤ پیدا ہوتا ہے۔ بلند فشار خون یعنی دل کو ضرورت سے زیادہ کام کرنا پڑتا ہے۔ اس میں سسٹوک اور ڈائیسٹوک دباؤ بڑھ جاتا ہے۔

ڈائیسٹوک دباؤ	سستوک دباؤ	قلم
60 - 79 mm	90 - 119 mm	طبعی دباؤ
80 - 89 mm	120 - 139 mm	ابتدائی بلند فشارِ خون
90 - 99 mm	140 - 159 mm	بلند فشارِ خون حالت - ۱
≥ 100 mm	≥ 160 mm	بلند فشارِ خون حالت - ۲



ب؟

دمویات (Haematology) : طبی سائنس کی اس شاخ میں خون، خون تیار کرنے والے اعضا اور خون کے امراض کا مطالعہ کیا جاتا ہے۔ اس شاخ کے تحت خون کے تمام امراض کی تشخیص اور تحقیق بھی کی جاتی ہے۔

۱۹۰۰ء میں ڈاکٹر کارل لینڈ استینر نے خون کے A، B، O اور AB گروپ دریافت کیے۔ اس دریافت پر انھیں ۱۹۳۰ء میں نوبل انعام سے نوازا گیا۔ گروپ AB کو ۱۹۰۲ء میں ڈیکوستیلو اور اسٹرلی نے دریافت کیا۔



آپ کے علاقے کے کسی دو خانے میں جا کر بلڈ پریشن اپنے کے آئے کی مدد سے BP کس طرح ناپا جاتا ہے، اس تعلق سے معلومات حاصل کیجیے۔

مشق

7. خون کا عطیہ دینے والے شخص کی صحت مندی کے تعلق سے آپ کس معیار کو زہن میں رکھیں گے؟
8. قوس میں دیے ہوئے مناسب تبادل سے خالی جگہ پر کیجیے۔
(ہمیوگلوبن ، اساسیت ، پرداہ شکم ، ہڈیوں کا گودا ، ارادی، غیر ارادی، 7.4)
- (الف) خون کے سرخ جسمیوں میں لو ہے کا مرکب پایا جاتا ہے۔
(ب) صدری کھٹے اور شکمی کھٹے کے درمیان ہوتا ہے۔
(ج) دل کے عضلات ہوتے ہیں۔
(د) آکسیجنی خون کا pH ہوتا ہے۔
(e) میں تیار ہوتے ہیں۔
(f) RBC ہم میں سے کون مختلف ہے، پہچائیے۔
9. (الف) A ، O ، AB ، K (ب) خون کا بہنا، پلیٹیلیٹس، خون کے جسمی، دموی سیال
(ج) ہوا کی نالی ، ہوا کی تھیلی ، پرداہ شکم ، عروق شعیریہ
(د) نیوٹروفل ، گلوہیوں ، الیمن ، پروتھروپین
10. ذیل کا پیراگراف پڑھیے اور مرض / تنفس پہچائیے۔
آن اس کا پچھڑیہ سال کا ہو گیا لیکن وہ صحت مند اور نہیں مکھنہیں ہے۔ وہ ہمیشہ ضد کرتا ہے اور دن بہ دن بیمار اور کمزور ہوتا جا رہا ہے۔ اس کی سانس بھوتی ہے، تنفس تیز ہے۔ مسلسل روتا ہے۔ اس کے ناخن نیلگوں نظر آنے لگے ہیں۔
11. ڈاکٹر نے آپ کے پڑوس میں رہنے والے چاچا کے بی بی کے مرض کی تشخیص کی ہے۔ خون کے دباؤ پر قابو رکھنے کے لیے انھیں کیا کرنا چاہیے؟

سرگرمی:

دل کے انعام سے تعلق رکھنے والے جدید طبقی علاج کی معلومات حاصل کیجیے۔



1. میرا ساتھی ڈھوٹی ہے۔
گروہ ب
(الف) دل کی دھڑکن (i) ۳۵۰ ملی لتر
(ب) RBC (ii) 7.4
(ج) WBC (iii) 37°C
(د) عطیہ خون (iv) 72
(e) صحت مندانہ کے جسم کا درجہ حرارت (v) ۲۰ تا ۴۰ لاکھ فی مکعب ملی میٹر
(f) آکسیجنی خون کا pH 5000 تا 10000 فی مکعب ملی میٹر
2. ذیل کی جدول مکمل کیجیے۔

فعل	اعضا	عضوی نظام
		1. تنفسی نظام
		2. نظام دورانی خون

3. نامزد اشکال بنائیے۔
(الف) تنفسی نظام (ب) دل کی اندر وہی ساخت
4. وجہات لکھیے۔
(الف) انسان کے خون کا رنگ سرخ ہوتا ہے۔
(ب) پرداہ شکم کا اوپر اور نیچے ہونے کا عمل مسلسل ہوتا ہے۔
(ج) خون کے عطیہ کو سب سے افضل عطیہ کہا جاتا ہے۔
(د) خون کے 'O' گروپ کا حامل فرد آفاقتی داتا، کہلاتا ہے۔
(e) نوزاں میک کی مقدار کم ہونا چاہیے۔
5. ذیل کے سوالوں کے جواب اپنے الفاظ میں لکھیے۔
(الف) دورانی خون کا تنفسی، ہضمی اور اخراجی نظام کے ساتھ انعامی تعلق لکھیے۔
(ب) انسانی خون کی ساخت اور انعامات لکھیے۔
(ج) عطیہ خون کی اہمیت اور ضرورت واضح کیجیے۔

6. فرق واضح کیجیے۔

- (الف) شریانیں اور روپیدیں
(ب) بیرونی تنفس اور اندر وہی تنفس